



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT DR. JOSEPH MIFSUD  
B.A. (LEG. & INT. REL.), B.A. (HONS.), M.A. (EUROPEAN), LL.D.**

**Il-Pulizija  
(Spettur Josric Mifsud)**

**vs**

**Keith Joseph Mallia  
Mario Mallia  
Clyde Mallia**

**Kumpilazzjoni numru 12/2016**

**Illum 17 ta' Jannar, 2017**

Il-Qorti,

Rat l-imputazzjonijiet migjuba kontra l-imputati **Keith Joseph Mallia** detentur tal-karta tal-identita' bin-numru 148471 (M), **Mario Mallia** detentur tal-karta tal-identita' bin-numru 19998 (M) u **Clyde Mallia** detentur tal-karta tal-identita' bin-numru 439899 (M) billi huma akkuzatt talli nhar l-10 ta' Jannar 2015 ghall-habta ta' bejn il-hdax u nofs inhar ta' filghodu (11.00-12.00hrs) gewwa Triq San Guzepp u bnadi ohra gewwa Zabbar, ikkommettaw serq ta' wires/cables tal-elettriku ghad-detriment ta' L-Ghaqda Madonna tal-Grazzja Banda San Mikiel, liema serq hu kkwalifikat bil-valur u bil-mezz.

Il-Qorti giet gentilment mitluba li f'kaz ta' htija, minbarra li tinflingi l-pieni stabbiliti mill-Ligi, tordna lill-imsemmija persuni sabiex ihallsu l-

ispejjez li ghandhom x'jaqsmu mal-hatra tal-esperti, jekk ikun il-kaz, kif provdut fl-Artikolu 533 tal-Kap. 9 tal-Ligijiet ta' Malta.

F'kaz ta' htija, l-Qorti giet mitluba titratta mal-imputati bhala recedivi u dan wara li nghataw diversi sentenzi mill-Qorti tal-Magistrati ta' Malta, liema sentenzi huma definittivi u ma jistghux jigu mibdula u dan bi ksur tal-Art. 49, 50 u 289 tal-Kap. 9 tal-Ligijiet ta' Malta.

Rat l-atti kollha ta' dan il-procediment u d-dokumenti esebiti.

**Ikkunsidart:**

Semghet l-ammissjoni ta' l-imputati kif registrata fl-atti fis-seduta tal-llum ghall-imputazzjonijiet migjuba fil-konfront taghhom.

Illi din il-Qorti osservat dak li jiddisponi l-Artikolu 453 (1) tal-Kap. 9 tal-Ligijiet ta' Malta, u cioe' wara li l-imputati wiegbu fil-prezenza tal-avukati taghhom David Camilleri u Amadeus Cachia li huma hatja, din il-Qorti wissiethom b'mod l-aktar solenni fuq il-konsegwenzi legali ta' dik it-twegiba taghhom u tathom zmien xieraq sabiex jekk iridu jergghu lura minnha u kien biss wara li staqsiethom t-tieni darba li l-Qorti ghaddiet sabiex taghti kaz din l-ammissjoni taghhom.

Semghet s-sottomissjonijiet finali mill-Prosekuzzjoni u d-difiza in kwantu jirrigwarda l-piena.

Illi ghalhekk fuq l-ammissjoni volontarja u inkondizzjonata tal-istess imputati, il-Qorti tiddikjara li m'ghandiex triq ohra salv li ssib lill-imputati hatja ta' l-imputazzjonijiet migjuba kontra taghhom.

Ghal finijiet ta' piena l-Qorti kkunsidrat il-fatt li l-imputati ammettew fi stadju bikri tal-proceduri u l-fatt li kien hemm qbil bejn il-Prosekuzzjoni u d-difiza li l-aktar piena idoneja fic-cirkostanzi tkun piena karcerarja ta' sitt (6) xhur prigunerija ghall-missier stante l-fedina penali li ghandu u li huwa ricediv u ghal uliedu Mario u Clyde jkun applikat provediment li jipprovdi l-Att dwar il-Probation (Kap 446) biex jaghrfu jiddrittaw it-triq li qabdu li flok bhal zghazagh ohra qeghdin jistudjaw u jippjanaw karriera, dawn spiccaw minn eta' zghira fi triq tal-kriminalita'.

Illi in linea generali jibda biex jinghad li:

*l-piena m'ghandiex isservi bhala xi forma ta' vendikazzjoni tas-socjeta` fil-konfront tal-hati. Il-piena ghandha diversi skopijiet. Wiehed minnhom huwa sabiex jigi ripristinat it-tessut socjali li jkun gie mcarrat bil-ghemil kriminali ta' dak li jkun. Taht dan l-aspett jassumu importanza, fost affarijiet ohra, kemm ir-rizarciment tad-dannu da parti tal-hati kif ukoll ir-riforma tal-istess hati. Skop iehor tal-piena huwa dak li tigi protetta s-socjeta`. Dan l-iskop jitwettaq kemm billi fil-kaz ta' persuni li b'ghemilhom juru li huma ta' minaccja ghas-socjeta` dawn jinzammu inkarcerati u ghalhekk barra mic-cirkolazzjoni, kif ukoll billi, fil-kaz ta' reati gravi, is-sentenza tibghat messagg car li jservi ta' deterrent generali. Il-Qrati ta' gustizzja kriminali dejjem iridu jippruvaw isibu l-bilanc gust bejn dawn u diversi skopijiet ohra tal-piena.<sup>1</sup>*

Illi c-cirkostanzi ta' kull kaz huma partikolari ghal dak il-kaz u normalment ivarjaw radikalment mic-cirkostanzi ta' kull kaz iehor.

---

<sup>1</sup> Ref Ir-**Republika ta' Malta vs Rene sive Nazzareno Micallef**: Appell Kriminali deciz 28.11.2006.

Huwa impossibbli ghal-legislatur li jipprevedi dawn ic-cirkostanzi kollha u, a priori, jistabilixxi (ghal kull reat) piena specifika ghal kull sensiela ta' cirkostanzi differenti li fihom jista' jitwettaq dak l-istess reat.

Illi huwa propju ghalhekk illi ghal kull reat il-Ligi ma tistipulax piena fissa imma tistipula minimu u massimu; jispetta lill-Qorti biex fid-diskrezzjoni taghha, u entro dawk il-parametri, teroga dik il-piena permezz ta' liema, skont ic-cirkostanzi ta' kull kaz, tipprova ssib dak il-bilanc gust bejn d-diversi skopijiet li ghandhom jintlahqu.

Illi dwar il-varji modi kif il-Qorti tista' titratta ma' persuna misjuba hatja ta' xi reat u x'evalwazzjoni ghandha ssir biex jigi stabbilit liema minn dawn il-modi jservi l-aktar lill-gustizzja, kellha l-opportunita tippronunzja ruhha l-Qorti ta' l-Appell Kriminali. Fis-sentenza mghotija fil-kawza **Il-Pulizija vs Maurice Agius**<sup>2</sup> dik il-Qorti qalet hekk:

*Huwa car..., li l-ewwel haga li qorti trid tiddecidi hi jekk il-kaz jimmeritax piena ta' prigunerija, b'mod li jigu eskluzi (jekk kienu talvolta applikabbli u mhux aprioristikament eskluzi mill-ligi stess) mizuri bhal ordinijiet maghmula taht l-Att dwar il-Probation jew multa. Jekk jigi stabbilit, tenut kont tac-cirkostanzi kollha, li l-kaz kien jimmerita prigunerija, il-gudikant irid jghaddi ghat-tieni stadju, u cioe` biex jiddetermina t-tul ta' tali prigunerija. Hawn ukoll il-gudikant ma jridx joqghod ihares lejn is-subartikolu (1) tal-Artikolu 28A u jipprova jara kif ibaxxi l-piena biex igibha ma teccedix is-sentejn. Il-piena ta' prigunerija trid tkun dik il-piena li oggettivament taghmel ghall-kaz, indipendentement minn jekk tkunx tista' tigi sospiza o meno. Huwa biss jekk il-piena hekk oggettivament stabbilita ma tkunx ta' aktar minn*

---

<sup>2</sup> Deciza fit-13 ta' Novembru 2009.

*sentejn prigunerija li l-gudikant jghaddi ghat-tielet stadju, u cioe`biex jikkonsidra jekk ghandux jissospendi o meno tali piena (ghal periodu ta' mhux anqas minn sena u mhux izjed minn erba' snin). Huwa evidenti li l-ewwel haga li trid issir f'dana t-tielet istadju hi li wiehed jara jekk hemmx xi ostakolu statutorju ghal tali sospensjoni ....; jekk ma hemmx tali ostakoli, allura, u allura biss, tqum il-kwistjoni ta' jekk il-piena ta' prigunerija ghandhiex tigi sospiza u, jekk jkun jidhrilha li l-kaz ikun wiehed li fih sentenza ta' prigunerija ghandha tigi sospiza, x'ghandu jkun il-periodu operattiv taghha (cioe` ghal kemm zmien tibqa' hekk sospiza fuq ras il-hati).*

Il-Qorti tirreferi ghal dak li stqarret il-President tar-Repubblika Marie-Louise Coleiro Preca fil-11 ta' Lulju 2014 waqt il-gradwazzjoni tal-Caritas:

*"Aħna soċjetà li rridu nirriflettu tassew il-valur tal-imħabba u m'ghandniex nitilfu lanqas persuna waħda minn fostna ...."*

Illi, tenut kont ta' dak li nghad hawn fuq, il-Qorti hija tal-fehma li ghandha tikkonsidra piena alternattiva ghal dik ta' prigunerija fil-konfront ta' Mario u Clyde Mallia. L-imputati se jitqieghdu taht ordni ta' probation, liema piena tkun aktar gusta u ekwa minn dik ta' prigunerija. L-ghan tal-Qorti huwa dak li apparti li tara li l-imputati jigu kkundannat ghal dak li wettqu fl-10 ta' Jannar 2015, tara wkoll li haga simili l-imputati jaghruf ma jergghux iwettaqu.

## DECIDE:

Ghal dawn il-motivi u wara li rat l-Artikolu 278(1)(2), 49, 50 u 289 tal-Kap 9, il-Qorti ssib lill-imputati hatja tal-imputazzjonijiet migjuba fil-konfronti taghhom kif minnhom ammessi u tikkundanna lil Keith Joseph Mallia sitt (6) xhur prigunerija effettivi, u fir-rigward ta' Mario Mallia u Clyde Mallia issibhom hatja tal-imputazzjonijiet kollha addebitati fil-konfront taghhom u tordna li, ai termini ta' Artikolu 7 tal-Kapitolu 446 tal-Ligijiet ta' Malta, l-imputati jitqieghdu taht Ordni ta' Probation ghal tliet (3) snin millum.

Din l-ordni qed isir wara li l-Qorti spjegat lill-hatja fi kliem car l-import ta' din l-ordni u qaltilhom x'inhuma l-konsegwenzi jekk humaa ma joqghodux ghal kundizzjonijiet ta' din l-ordni u accertat ruhha li l-istess hatja accettaw li joqghdu ghall-kundizzjonijiet ta' din l-ordni.

Ai termini ta' l-Artikolu 7(7) tal-Kapitolu 446 tal-Ligijiet ta' Malta l-Qorti fissret lill-imputati Mario Mallia u Clyde Mallia bi kliem car u li jinftiehem, l-effetti tal-ordni ta' probation u tal-kundizzjonijiet kollha elenkati fid-Digriet anness ma' din is-sentenza u li f'kaz li jonqsu milli jikkonformaw ruhhom ma' dik l-ordni u dawk il-kondizzjonijiet u/jew f'kaz li jaghmlu reat iehor tul it-terminu tal-ordni ta' probation, jistghu jinghataw sentenza ghar-reati li taghhom nstabu hatja b' din is- sentenza.

Ai termini ta' l-Artikolu 7(8) tal-Kapitolu 446 tal-Ligijiet ta' Malta, il-Qorti tordna li kopja ta' din is-sentenza u tal-ordni ta' probation moghtija b'Digriet ta' llum stess ghandhom jigu trasmessi minnufih lid-Direttur tas-Servizzi ta' Probation sabiex jassenja ufficjal tal- probation

biex ikun responsabbli ghas-sorveljanza ta' l-imputati Mario Mallia u Clyde Mallia.

Inoltre torbot lil hati Keith Joseph Mallia li jhallas lura lil Ghaqda Madonna tal-Grazzja Banda San Mikiel s-somma ta' hames mija u tlieta u sebghin ewro (€573.61) u dan fi zmien sitt xhur minn meta jiskonda l-piena marbuta ma' din is-sentenza.

L-Ufficjal Sorveljanti assenjat ghal Mario Mallia u Clyde Mallia ghandu jirrapporta bil-miktub lill-Qorti kompetenti bil-progress tal-hatja kull sitt (6) xhur.

---

**Dr. Joseph Mifsud**  
**Magistrat**